

Devaih Kritam 08 Shiva Stotram

దేవైః కృతం ౮ శివస్తోత్రమ్

Document Information



Text title : Devaih Kritam 08 Shiva Stotram

File name : devaiHkRRitaM08shivastotram.itx

Category : shiva, shivapurANA, stotra

Location : doc_shiva

Proofread by : PSA Easwaran

Description/comments : shivapurANA | rudrasaMhita | satIkhaNda | adhyAya 15/36-66||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org



దేవైః కృతం ౮ శివస్తోత్రమ్



(నన్దావ్రతవిధానశివస్తుతివర్ణనమ్)

దేవా ఊచుః ।

నమో భగవతే తుభ్యం యత ఏతచ్ఛరావరమ్ ।

పురుషాయ మహేశాయ పరేశాయ మహాత్మనే ॥ ౩౬ ॥

ఆదిబీజాయ సర్వేషాం చిద్రూపాయ పరాయ చ ।

బ్రహ్మణే నిర్వికారాయ ప్రకృతేః పురుషస్య చ ॥ ౩౭ ॥

య ఇదం ప్రతిపశ్యేదం యేనేదం విచక్షాన్తి హి ।

యస్మాదిదం యతశ్చేదం యన్యేదం త్వం చ యత్నతః ॥ ౩౮ ॥

యోఽస్మాత్పరస్మాచ్చ పరో నిర్వికారీ మహాప్రభుః ।

ఈక్షతే యస్సాన్వత్మనీదం తం నతాః స్మ స్యయముఖవమ్ ॥ ౩౯ ॥

అవిద్ధద్భుక్ పరః సాక్షీ సర్వాత్మాఽనేకరూపధృక్ ।

ఆత్మభూతః పరబ్రహ్మ తపంతం శరణం గతాః ॥ ౪౦ ॥

న యస్య దేవా ఋషయః సిద్ధాశ్చ న విదుః పదమ్ ।

కః పునర్జన్తురపరో జ్ఞాతుమర్హతి వేదితుమ్ ॥ ౪౧ ॥

దిదృక్షవో యస్య పదం ముక్తసంక్లాంసుసాధవః ।

చరితం సుగతిర్నస్త్యం సతోకవ్రతమవ్రణమ్ ॥ ౪౨ ॥

త్వజ్జన్మాదివికారా నో విద్యంతే కేఽపి దుఃఖదాః ।

తథాపి మాయయా త్వం హి గృహ్లాసి కృపయా చ తాన్ ॥ ౪౩ ॥

తస్మై నమః పరేశాయ తుభ్యమాశ్చర్యకర్మణే ।

నమో గిరాం విదూరాయ బ్రహ్మణే పరమాత్మనే ॥ ౪౪ ॥

ఆరూపాయోరురూపాయ పరాయానస్తశక్తయే ।

త్రిలోకపతయే సర్వసాక్షిణే సర్వగాయ చ ॥ ౪౫ ॥

నమ ఆత్మప్రదీపాయ నిర్వాణసుఖసమ్పదే ।

జ్ఞానాత్మనే నమస్తేఽస్తు వ్యాపకాయేశ్వరాయ చ ॥ ౪౬॥

నైష్కర్మ్యేణ సులభాయ కైవల్యపతయే నమః ।

పురుషాయ పరేశాయ నమస్తే సర్వదాయ చ ॥ ౪౭॥

క్షేత్రజ్ఞాయాత్మరూపాయ సర్వప్రత్యయహేతవే ॥ ౪౮॥

సర్వాధ్యక్షాయ మహతే మూలప్రకృతయే నమః ।

పురుషాయ పరేశాయ నమస్తే సర్వదాయ చ ॥ ౪౯॥

శ్రీనేత్రాయేషువక్త్రాయ సదాభాసాయ తే నమః ।

సర్వస్త్రియగుణద్రష్ట్రే నిష్కారణ నమోఽస్తు తే ॥ ౫౦॥

శ్రీలోకకారణాయాథాపవర్గాయ నమో నమః ।

అపవర్గప్రదాయాశు శరణాగతతారిణే ॥ ౫౧॥

సర్వామ్నాయాగమానాం చోదధయే పరమేష్ఠినే ।

పరాయణాయ భక్తానాం గుణానాం చ నమోఽస్తు తే ॥ ౫౨॥

నమో గుణారణిచ్ఛన్న చిదూష్మాయ మహేశ్వర ।

మూఢదుష్పాప్తరూపాయ జ్ఞానిహృద్వాసినే సదా ॥ ౫౩॥

పశుపాశవిమోక్షాయ భక్తసమ్మక్తిదాయ చ ।

స్వప్రకాశాయ నిత్యాయాఽవ్యయాయాజస్రసంవిదే ॥ ౫౪॥

ప్రత్యగ్ద్రష్ట్రేఽవికారాయ పరమైశ్వర్యధారిణే ।

యం భజన్తి చతుర్వర్గే కామయస్తీష్టసద్గతిమ్ ।

సోఽభూదకరుణస్త్యం నః ప్రసన్నో భవ తే నమః ॥ ౫౫॥

ఏకాన్తినః కళ్యాణార్థం భక్తా వాఙ్మన్త్రి యస్య న ।

కేవలం చరితం తే తే గాయన్తి పరమజ్గలమ్ ॥ ౫౬॥

అక్షరం పరమం బ్రహ్మ తమవ్యక్తైకృతిం విభుమ్ ।

అధ్యాత్మయోగగమ్యం త్వాం పరిపూర్ణం స్తుమో వయమ్ ॥ ౫౭॥

అతీన్ద్రియమనాధారం సర్వాధారమహేతుకమ్ ।

అనన్తమాద్యం సూక్ష్మం త్వాం ప్రణమామోఽఖిలేశ్వరమ్ ॥ ౫౮॥

హర్యాదయోఽఖిలా దేవాస్తథా లోకాశ్చరాచరాః ।

నామరూపవిభేదేన ఫల్గావ్య చ కలయా కృతాః ॥ ౫౯॥

యథార్చిషోఽగ్నేస్సవితుర్వాన్తి నిర్వాన్తి వాసకృత్ ।
గభస్తయస్తథాయం వై ప్రవాహో గౌణ ఉచ్యతే ॥ ౨.౧౫.౬౦॥
న త్వం దేవోఽసురో మర్త్యో న తిర్యజ్న ద్విజః ప్రభో ।
న స్త్రీ న షడ్భో న పుమాన్ సదసన్న చ కిఞ్చన ॥ ౬౧॥
నిషేధశేషస్సర్వం త్వం విశ్వకృద్విశ్వపాలకః ।
విశ్వలయకృద్విశ్వాత్మా ప్రణతాస్సుస్తమిశ్వరమ్ ॥ ౬౨॥
యోగరన్ధితకర్మాణో యం ప్రపశ్యన్తి యోగినః ।
యోగసమ్భావితే చిత్తే యోగేశం త్వాం నతా వయమ్ ॥ ౬౩॥
నమోఽస్తు తేఽసహ్యవేగ శక్తిత్రయ త్రయీమయ ।
నమః ప్రసన్నపాలాయ నమస్తే భూరిశక్తయే ॥ ౬౪॥
కదన్బ్రియాణాం దుర్గేశానవాప్య పరవర్త్యనే ।
భక్తోద్ధారరతాయాథ నమస్తే గూఢవర్చసే ॥ ౬౫॥
యచ్ఛక్త్యాహం ధియాఽఽత్మానం హస్త వేద న మూఢభీః ।
తం దురత్యయమాహాత్మ్యం త్వాం నతః స్మృ మహాప్రభుమ్ ॥ ౬౬॥
బ్రహ్మోవాచ ।
ఇతి స్తుత్వా మహాదేవం సర్వే విష్ణ్వాదికాసుసరాః ।
తూష్ణిమాసన్పుభోరగ్రే సద్భక్తిసతకన్ధరాః ॥ ౬౭॥
ఇతి శ్రీశివమహాపురాణే ద్వితీయాయాం రుద్రసంహితాయాం
ద్వితీయే సతీఖణ్డే నన్దావ్రతవిధానశివస్తుతివర్ణనం నామ పఞ్చదశోఽధ్యాయః ॥ ౧౫॥
శివపురాణ । రుద్రసంహితా । సతీఖణ్డ । అధ్యాయ ౧౫/౩౬-౬౬॥

shivapurANa . rudrasaMhitA . satIkhaNDa . adhyAya 15/36-66..

Proofread by PSA Easwaran

Please send corrections to sanskrit@cheerful.com

